

Nā'e pehē mai 'e he tangata'eikí, "Oku 'i ai 'eku me'a'ofa ma'au."



Ko e Pāsolo 'a e Fāmili 'o Linisií

Fai 'e Jill Hacking

Ngaahi Makasini 'a e Siasi
Makatu'unga í ha talanoa mo'oni

"Fānau ta fekumi ki hotau kāingá, manatua kinautolu ma'u pē" (Tohi Hiva 'a e Fānaú, 90).

Ne lele 'osi hifo 'a Linisi ki lalo 'i he taimi pē na'á ne fanongo ai 'oku ui 'e he Tangata'eikí hono hingoá.

Kuó na fakahoko fakataha ha ngāue lahi ki he hisitōlia fakafāmilí kimuí ni mai. Ne tokoni 'a e Tangata'eikí ke ne hū ki he uepisaiti Family-Search, peá na fakasio fakataha ha 'ū tā mo ha ngaahi talanoa. Na'á ne ma'u 'i ha 'aho 'e taha ha fakamatala motu'a fekau'aki mo 'ene Kui Tangatá 'i he'ene ngāue fakafaipekaú!

Na'e a'u hifo 'a Linisi ki lalo he sitepú ki he feitu'u na'e tatali ai e

Tangata'eikí. "Te ta ngāue ki he hisitōlia fakafāmilí he poó ni?" ko 'ene 'eké ange ia.

"Io, pea 'oku 'i ai ha'aku me'a'ofa ma'au," ko e Tangata'eikí ange mo ne malimali pē. Na'á ne 'oange ki ai ha takainga tohi, lōloa na'á ne pukepuke 'i hono tu'á. Na'e folahi fakalelei hifo 'e Linisi. Na'á ne sio fakamama'u ki he pēsí ne fōtunga hangē ha íí. 'Oku tu'u 'i lalo hono

hingoá! Lahi fau mo ha ngaahi hingoa kehe 'oku tuhu takatakai ki ai e taó mei hono hingoá.

"Ko koe ē mo Mami," ko Linisi ange ia, mo ne tuhu ki he ngaahi hingoa ofi taha ki aí. "Ko 'eku ongo Kuí ē!"

Ne pehē ange 'e he Tangata'eikí, "Oku tonu ia." "Oku hā 'i he saati 'i ko 'ení e hingoa ho'o ngaahi kuí 'i ha ngaahi to'u tangata 'e hiva."

Na'e lahi 'aupito e ngahi hingoá. Ka na'e 'i ai e ngaahi feitu'u 'e ni'ihí na'e 'atā. Na'e tokanga 'a Linisi fekau'aki mo e ngaahi hingoa 'oku pulí. Na'á ne pehē, "Oku hangē mai ia ko e 'ū pāsolo na'á ma fa'a fokotu'utu'u mo 'eku kui tangatá." Na'e mālōlō 'ene Kui tangatá 'i ha ngaahi ta'u si'i kuohilí, pea 'oku 'ofa lahi 'a Linisi kiate ia.

Ne kamokamo ange 'ene tangata'eikí. "Oku hangē tofu pē ha pāsóló. Ko ha pāsolo mahu'inga 'aupito. Pea 'oku hangē 'a e mēmipa kotoa pē 'o e fāmilí ha konga 'o e pāsóló.

Na'e mei kata 'a Linisi 'i he'ene fakakaukau loto atu ki he fuo 'o e konga pāsóló hono fakatau ki he'ene kui tangatá.

"I he taimi 'oku tau 'ilo ai ha hingoa ha tokotaha pea fakahoko 'enau ngāue fakatemipalé, 'oku tau fakafehokotaki ia ki he toenga 'o e fāmilí—'o hangē hano fokotu'utu'u fakataha ha pāsóló. 'Okú ke tokoni ki hono fokotu'utu'u 'o e pāsolo ko 'ení."

"Mālie." Na'e 'ai 'e Linisi hono louhi'i nimá ki he ngaahi hingoá. Na'á


ne 'ilo 'oku mahu'inga 'a e hisitōlia fakafāmilí, ka 'okú ne toe fu'u fiefia ange ke tokoni 'i he taimi ni. 'E lava ke fakafehokotaki kotoa hono fāmilí 'o ta'engata!

Na'e fakapipiki 'e Linisi 'ene saati fo'ou ki he 'atō 'i 'olunga hake pē 'i hono mohengá. Na'á ne sa'ia ke sio fakamama'u ki he sātí pea ako kotoa e ngaahi hingoá. Na'á ne fakakaukau loto atu ki he fepikinima 'a e taha kotoa, 'o fakafehokotaki fakataha hangē ha pāsóló. Na'á ne ongo'i fiefia. Ko e pāsolo lahi taha 'eni kuó ne mamata ai!

I he pō 'e taha na'e 'ikai lava 'a Linisi 'o mohe. Ne fakapo'uli 'aupito hono lokí. Na'e ho'ata mei he holi sí ha ngaahi 'ata fakailifia tupu mei he ki'i maama-po'uli si'isí. Na'á ne fusi hake hono kafú 'o pūlou 'aki hono 'ulú mo kuikui hono matá.

Hili ha ki'i taimi si'i na'á ne fakasiosio hake mei hono kafú 'o ne sio ki he saati. Na'á ne lau hono hingoá. Peá ne lau leva e hingoa 'o Mami mo Tetí. I he taimi na'á ne a'u ai ki he hingoa 'o 'ene kui tangatá, na'á ne ongo'i māfana mo nonga.

Na'á ne manatu 'i 'a e fa'a malimali ange 'ene kui tangatá kiate ia 'i he taimi na'á na fokotu'utu'u pāsolo aí. Na'á ne fakakaukau, "I he taimi 'oku ou tokoni ai ki he Tangata'eikí ke fai 'a e hisitōlia fakafāmilí, 'oku ou fakafehokotaki fakataha hoku fāmilí!" Na'á ne sio loto atu ai ki ha malimali lahi ange 'ene kui tangatá. Na'e 'ikai leva ke ne toe ongo'i ilifia. Na'á ne malimali mo kafu māfana 'i hono kafú peá ne tō hifo 'o mohe 'o misi ki he kakaí mo e ngaahi pāsóló mo hono fakafehokotaki fakataha hono fāmilí. ■



TA FAKATĀAIE VICTOR RIVAS

KO E LISI 'A LINISIÍ

'Oku fai 'e Linisi 'ene ngāue ki he hisitōlia fakafāmilí 'i ha ngaahi founga kehekehe!

'Okú ne fa'u 'ene 'akau fāmilí pē 'a'ana 'i he FamilySearch.org. 'Okú ne fekumi ki ha ngaahi talanoa mo ha ngaahi 'ata hono fāmilí.

'Okú ne vetekina e ngaahi misiteli 'o e hisitōlia fakafāmilí! 'I he taimi 'e taha na'e mole ai ha lēkooti. Na'á ne 'alu mo 'ene tangata'eikí ki ha laipeli hisitōlia fakafāmilí. Na'á na fekumi 'i he ngaahi failé 'o ma'u ha tatau. Na'á na ma'u ai ha ngaahi hingoa 'o ha ngaahi fāmilí ofi foki!

Ko e konga manakoa taha 'o 'ene fai e hisitōlia fakafāmilí ko hono ma'u e ngaahi hingoa ki he ngāue fakatemipalé. 'Okú ne fu'u fiefia ke 'alu ki he temipalé 'o fakahoko 'a e ngaahi papitaisó 'i he taimi 'e ta'u 12 aí.

